

---

Pralayanalaprati Kurmaproktam Shivarchanamahimavarnanam

ಪ್ರಲಯಾನಲಪ್ರತಿ ಕೂರ್ಮಪ್ರೋಕ್ತಂ  
ಶಿವಾರ್ಚನಮಹಿಮವರ್ಣನಂ

Document Information



---

Text title : Pralayanalaprati Kurmaproktam Shivarchanamahimavarnanam

File name : pralayAnalapratiKurmaproktamShivArchanamahimavarNanam.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 35  
| 105-128 ||

Latest update : January 30, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---

ಪ್ರಲಯಾನಲಪ್ರತಿ ಕೂರ್ಮಪ್ರೋಕ್ತಂ  
ಶಿವಾರ್ಚನಮಹಿಮವರ್ಣನಂ



- ಪ್ರಲಯಾನಲಕೂರ್ಮಸಂವಾದೇ -

ಕೂರ್ಮಃ -

ಖುತಂ ಸತ್ಯಂ ಪರಂ ಬ್ರಹ್ಮ ಪುರುಷಂ ಕೃಷ್ಣಪಿಂಗಲಂ .

ಊರ್ಧ್ವರೇತಂ ವಿರೂಪಾಕ್ಷಂ ವಿಶ್ವರೂಪಾಯ ವೈ ನಮಃ .. 105..

ಏತಾದೃಶಂ ಮಹಾದೇವಂ ಜ್ಞಾತ್ವಾ ಯಃ ಪೂಜಯೇತ್ ಸದಾ .

ಸ ತರತೈವ ಸಂಸಾರಪಾತಕಂ ಸಾಗರಾಕರಂ .. 126..

ಸಂಸಾರಪ್ರಲಯಾನಲೇನ ಸಹಸಾ ತಪ್ತಾಃ ಪರಂ ಶಂಕರಂ

ಪುನಃ ಪುನರ್ಜನಿಜರಾನಾಶಾನ್ ಪ್ರಯಾಂತ್ಯೇವ ತೇ .

ತೇಷಾಂ ಶಾಂಕರಪೂಜನೇ ನ ರತಿರಿತ್ಯಜ್ಞಾನಗರ್ತೇ ಪರಂ

ಮನಾ ಏವ ಭವಂತಿ ಮಗ್ನನನಸೋ ಭಗ್ನಾಶ್ಚ ಸಂಸಾರತಃ .. 107..

ಅಹೋ ನ ಜಾನಾತಿ ಮಹೇಶಶಕ್ತಿಂ ಸಂಸಾರಬಂಧಮಲಯಪ್ರವೃತ್ತಾಂ .

ಸಾ ಶಕ್ತಿರೀಶಸ್ಯ ಪರಂ ಸಮಗ್ರಾ ಜ್ಞಾತುಂ ನ ಶಕ್ತಾ ವಿಷಯೇನ ವಾಚಾಂ .. 108..

ಯಥಾಕಥಂಚಿತ್ ಗಿರಿಶಾರ್ಚನೇನ ಕಾಲೋಽಪಿ ನೇಯಃ ಖಲು ಸಾವಧಾನಂ .

ವಿನಾ ನ ತೇನಾರಿತ ಚ ಜೀವನಂ ಚ ತದೇವ ತಾವತ್ಪಲು ಜೀವನಂ ಚ .. 109..

ಅಸ್ಮಾಭಿಃ ಶಿವಲಿಂಗಪೂಜನವಿಧಿಃ ಜ್ಞಾತೋ ನ ಸರ್ವಾತ್ಮನಾ

ಬ್ರಹ್ಮಾದ್ಯೈರಪಿ ಕೇವಲಂ ಶ್ರುತಿಮತಾ ಭೂತಿರ್ಲಲಾಟೇ ಪರಂ .

ಕಾಚಿದ್ಭಾತ್ಯತಿಭಾಗ್ಯತಃ ಸಸಲಿಲಂ ಬಿಲ್ವೀದಲಂ ದೀಯತೇ

ಲಿಂಗೇ ಮಂಗಲದಾಯಕೇ ಶಿವಶಿವೇತ್ಯುಕ್ತ್ವಾ ನಮೋಂತಂ ಮನುಂ .. 110..

ಅಸ್ಮಾಭಿರ್ಮತ ಏವ ತಾವದಧುನಾ ಲಿಂಗೇ ಪ್ರದೇಯಂ ಮುದಾ

ತೇನೈವಾದರತೋ ಮಹೇಶ್ವರಪದಾಂಭೋಜಾರ್ಚನಂ ಸಿದ್ಧ್ಯತಿ .

ಸಿದ್ಧ್ಯಂತೈವ ಫಲಾನಿ ತಾವದಸಕೃತ್ ರಮ್ಯಾಣ್ಯಪಾರಾಣ್ಯತಃ

ಚಿತ್ತಂ ಸ್ವಸ್ಥಮಿದಂ ಭವಿಷ್ಯತಿ ಪರಾ ಮುಕ್ತಿರ್ಭವಿತ್ರಿ ತತಃ .. 111..

ಮಹೇಶಲಿಂಗಾರ್ಚನರೂಪಮೇಕಂ ಲಬ್ಧಂ ನಿಧಾನಂ ನಿಧಯೋಽಪಿ ತೇನ .

ನವಾಪಿ ತಾವತ್ ಪ್ರಭವಂತಿ ಸತ್ಯಂ ತೇ ಕಿಂ ಪುನಃ ಸಾಪಿ ನ ತೇನ ಮುಕ್ತಿಃ .. 112..

ಲಿಂಗಾತ್ಮಕಂ ಸಾಧನಮೇಕಮೇವ ದೃಷ್ಟಂ ಮಹೇಶೇನ ವಿಶೇಷತಸ್ತು .

ತನ್ಮುಕ್ತಿಬೀಜಂ ಸುಖಬೀಜಮೇಕಂ ಸರ್ವಾರ್ಥಸಂಪತ್ಕರಮೇಕಮೇವ .. 113..  
 ಕಿಂ ಕಿಂ ಪುರಾ ಪುಣ್ಯಮಪಾರಮಾದೌ ಕೃತಂ ಶಿವಾರಾಧನಬುದ್ಧಿಹೇತುಃ .  
 ಇದಂ ಪರಂ ಜೀವನಮೇವ ಪುಣ್ಯಂ ಧನ್ಯಂ ಶಿವಾರಾಧನಸಾಧನಂ ಮೇ .. 114..  
 ತೇ ಸಾಧವಸ್ತೇ ಕೃತಪುಣ್ಯರೂಪಾಃ ತೇ ಪುಣ್ಯಮೂಲೈಸ್ತು ಪರಂ ಪ್ರವೃದ್ಧಾಃ .  
 ತೇ ಶಾಂಗಲಿಂಗಾರ್ಚನಧೂತಪಾಪಾಃ ಪೂತಾಃ ಪ್ರಹೃಷ್ಟಾಶ್ಚ ತಥಾಪಿ ತುಷ್ಟಾಃ .. 115..  
 ಲೋಕೇ ದುರ್ಲಭ ಏವ ಸಾಧುರಿತಿ ಮೇ ಬುದ್ಧಿಃ ಸ ಸಾಧುಃ ಪರಂ  
 ಶಂಗಾರಾಧನತತ್ಪರಃ ಸಿತಲಸದ್ಭೂತಿತ್ರಿಪುಂಡ್ರಾಂಕಿತಃ .  
 ತೇನೈವೇಂದುಕಲಾವತಂಸಭಜನಾನಂದಃ ಪ್ರವೃದ್ಧೋ ಭವೇತ್  
 ಪ್ರೀತಿರ್ಬುದ್ಧಿಮುಪೈತಿ ತೇನ ಸಹ ಮೇ ಸಂಗಃ ಸದಾ ವಾಂಛಿತಃ .. 116..  
 ಶಿವಾರ್ಚಕಾಲೋಕನಮೇವ ಲೋಕೇ ಸಂಸಾರದಾವಾನಲಜಾಲರೂಪಂ .  
 ಮನ್ಯೇ ತತಸ್ತೇನ ಸಹಾಸ್ತು ಸಂಗಃ ಸ ಮಂಗಲಾನಾಯಕಲೀಲಯಾ ಸ್ಯಾತ್ .. 117..  
 ಅಸ್ಮಾಭಿರರ್ಥೇಂದುಕಲಾವತಂಸಪ್ರಭಾವವಿಜ್ಞಾನವಿಶೇಷಶೂನ್ಯೈಃ .  
 ಶಾಂಗಾಂಗಸಂಗೇನ ವಿನೇಯ ಏವ ಕಾಲಃ ಕಥಂಚಿತ್ ಕಲಿನಾಶಹೇತುಃ .. 118..  
 ಅಭೂತಪೂರ್ವ ಫಲಮೇಕಮೇವ ಯಚ್ಚಾಂಗಲಿಂಗಾರ್ಚನಲಕ್ಷಣಂ ಮೇ .  
 ಅನೇನ ತಾವತ್ಪ್ರಭವಂತಿ ಲೋಕಾಃ ಕೀಲಾಲಮಾತ್ರಾರ್ಪಣತೋಽಪಿ ಸ ಸ್ಯಾತ್ ..  
 119..  
 ಕೀಲಾಲೇನಾಪಿ ಯೇನಾಪಿ ಕಾಲಕಾಲಃ ಸಮರ್ಚಿತಃ .  
 ದದಾತಿ ಭುಕ್ತಿಂ ಮುಕ್ತಿಂ ಚ ಕಿಂ ಪುನಃ ಕುಸುಮಾರ್ಚಿತಃ .. 120..  
 ಜೀವನೇನಾರ್ಚಿತೋ ಜೀವಾನ್ ಜೀವಯತ್ಯೇವ ಶಂಕರಃ .  
 ಅತೋ ಜೀವನಮಾತ್ರೇಣಾಪ್ಯರ್ಚನೀಯಃ ಸದಾಶಿವಃ .. 121..  
 ಯದಿ ಸ್ಯಾಜ್ಜೀವನಾಪೇಕ್ಷಾ ಜೀವಾನಾಂ ಜಾತು ಜೀವನೈಃ .  
 ಪೂಜನೀಯಃ ಸಕೃದ್ವಾಪಿ ಜೀವನೇ ಸತಿ ಶಂಕರಃ .. 122..  
 ಕರೋತಿ ಕೌತುಕಂ ಲೋಕೇ ಸ ಗೌರೀಕಾಮುಕಃ ಖಲು .  
 ಭಿನ್ನಪತ್ರಾರ್ಪಣೇನಾಪಿ ತುಷ್ಟೋ ಮುಕ್ತಿಂ ಪ್ರಯುಚ್ಛತಿ .. 123..  
 ಕೈವಲ್ಯಕಾಂತಾರಮಣಂ ಕರೋತಿ ಕರೋತಿ ಭೂಮಂಡಲನಾಯಕಂ ಚ .  
 ಸಕೃತ್ ಸ್ಮ ತೋ ವಾ ಪ್ರಣತೋಽಪಿ ಭಕ್ತ್ಯಾ ಸಮರ್ಚಿತೋ ವಾ ಗಿರಿಜಾಸಹಾಯಃ ..  
 124..  
 ಏತಾದೃಶೋಽಯಂ ಗಿರಿಜಾಸಹಾಯಃ ಕೃಪಾಂಬುರಾಶಿಃ ಸುಕೃತಾತಿಪುಣ್ಯೈಃ .  
 ನಿತ್ಯಂ ಸಮಾರಾಧಿತ ಏವ ತೇಭ್ಯೋ ದದಾತಿ ಭುಕ್ತಿಂ ಪ್ರದದಾತಿ ಮುಕ್ತಿಂ .. 125..  
 ಅಜ್ಞಾಃ ಪರಂ ಶಂಕರಪಾದಪದ್ಮಪ್ರಣಾಮಪೂಜಾನಿರತಾ ನ ನೂನಂ .  
 ತೇಷಾಂ ಕೃತಾಂತಾಲಯಪೂರಣಾಯ ನಿರ್ಮಾಣಮಿತ್ಯೇವ ಮತಿರ್ಮಮಾಭೂತ್  
 .. 126..

ಲೋಕೇ ಕೋಽಪಿ ನ ಶಂಕರಾರ್ಚನಪರೋ ದುಃಖಾಲಯೋ ಜಾಯತೇ  
ಸಂಸಾರಾನಭಿಭೂತ ಏವ ಸ ಪರಾನ್ ಭುಕ್ತ್ವಾ ಪಿ ಭೋಗಾನ್ ಬಹೂನ್ .

ಮುಕ್ತಃ ಶಂಕರಕಿಂಕರೈಃ ಸಹ ಸದಾ ಕುರ್ವನ್ ಶಿವಾರಾಧನಂ  
ಕೈಲಾಸಾಚಲಮಂದಿರಾಂತರಮಹೋದ್ಯಾನೇ ಪರಂ ಕ್ರೀಡತಿ .. 127..

ಉನ್ನಾದೇನ ವಿನಾ ಶಿವಾರ್ಚನಪರೋ ಭೂತಿತ್ರಿಪುಂಡ್ರಾಂತೋ  
ರುದ್ರಾಕ್ಷಾಭರಣೋ ರಮಾಪತಿಲಸನ್ನೇತ್ರಾವಿಂದಾರ್ಚಿತಂ .

ಸ್ತೃತ್ವಾ ಶಂಕರಪಾದಪದ್ಮಮನಿಶಂ ಬಿಲ್ವೀದಲೈರರ್ಚಯನ್  
ಲಿಂಗೇ ಶಂಕರಮಿಂದುಮೌಲಿಭಜನಾಸಕ್ತಃ ಕೃತಾರ್ಥೋ ಭುವಿ .. 128..

.. ಇತಿ ಶಿವರಹಸ್ಯಾಂತರ್ಗತೇ ಪ್ರಲಯಾನಲಪ್ರತಿ ಕೂರ್ಮಪ್ರೋಕ್ತಂ ಶಿವಾರ್ಚನಮಹಿಮವರ್ಣನಂ  
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 35 -  
ಪ್ರಲಯಾನಲ ಪ್ರತಿ ಕೂರ್ಮೇಣ ಶಿವಧರ್ಮನಿರೂಪಣಂ . 105-128..

- .. shrIshivarahasyam . harAkhyah tRRitIyAMshaH . uttarArdham . adhyAyaH 35 -  
pralayAnala prati kUrmeNa shivadhharmanirUpaNam . 105-128..

Proofread by Ruma Dewan

---

*Pralayanalaprati Kurmaproktam Shivarchanamahimavarnanam*

pdf was typeset on February 1, 2024

Please send corrections to [sanskrit@cheerful.com](mailto:sanskrit@cheerful.com)

